

శోభకృన్నామసంవత్సరః, ఉత్తరాయణం, వసంతఋతుః, చైత్రమాసః, శుక్లపక్షః,
అష్టమీ తిథిః, సౌమ్యవాసరః (బుధవారము) - 13.04.2023 - 300వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
త్రిపంచాశతమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

త్రిపంచాశత్తమోఽ ధ్యాయః

దుర్యోధన ఉవాచ

ఆర్యాస్తు యే వై రాజానః సత్యసంధా మహావ్రతాః ।

పర్యాప్తవిద్యా వక్తారః వేదోక్తావభృథప్లుతాః ॥ 53-1 ॥

ధృతిమంతో హ్రీనిషేవాః ధర్మాత్మానో యశస్వినః ।

మూర్ధాభిషిక్తాస్తే చైనం రాజానః పర్యుపాసతే ॥ 53-2 ॥

దక్షిణార్థం సమానీతాః రాజభిః కాంస్యదోహనాః ।

ఆరణ్యా బహుసాహస్రాః అపశ్యంస్తత్రతత్రగాః ॥ 53-3 ॥

ఆజహ్రుస్తత్ర సత్కృత్య స్వయముద్యమ్య భారత ।

అభిషేకార్థమవ్యగ్రాః భాండముచ్చావచం నృపాః ॥ 53-4 ॥

బాహ్లికో రథమాహార్షీత్ జాంబూనదవిభూషితం ।

సుదక్షిణస్తు యుయుజే శ్వేతైః కాంభోజజైర్వయైః ॥ 53-5 ॥

సునీథః ప్రీతిమాంశ్చైవ హ్యానుకర్షం మహాబలః ।

ధ్వజం చేదిపతిశ్చైవమ్ అహార్షీత్ స్వయముద్యతం ॥ 53-6 ॥

దాక్షిణాత్యస్సన్నహనం స్రగుష్ణిషే చ మాగధః ।

వసుదానో మహేష్వాసః గజేంద్రం షష్టిహాయనమ్ ॥ 53-7 ॥

మత్స్యస్త్వక్షాన్ హేమనద్ధాన్ ఏకలవ్య ఉపానహౌ ।

ఆవంత్యస్త్వభిషేకార్థమ్ ఆపో బహువిధాస్తథా ॥ 53-8 ॥

చేకితాన ఉపాసంగం ధనుః కాశ్య ఉపాహరత్ ।

అసిం చ సుత్రుం శల్యః శైక్యం కాంచనభూషణమ్ ॥ 53-9 ॥

అభ్యషించత్తతో ధౌమ్యః వ్యాసశ్చ సమహాతపాః ।

నారదం చ పురస్కృత్య దేవలం చాసితం మునిమ్ ॥ 53-10 ॥

ప్రీతిమంత ఉపాతిష్ఠన్ అభిషేకం మహర్షయః ।

జామదగ్న్యేన సహితాః తథాన్యే వేదపారగాః ॥ 53-11 ॥

అభిజగ్మూర్మహాత్మానః మంత్రవద్భూరిదక్షిణం ।

మహేంద్రమివ దేవేంద్రం దివి సప్తర్షయో యథా ॥ 53-12 ॥

అధారయచ్ఛత్రమస్య సాత్యకిస్సత్యవిక్రమః ।
ధనంజయశ్చ వ్యజనే భీమసేనశ్చ పాండవః ॥ 53-13 ॥

చామరే చాపి శుద్ధే ద్వే యమౌ జగృహతుస్తథా ।
ఉపాగృహ్లాద్యమింద్రాయ పురాకల్పే ప్రజాపతిః ॥ 53-14 ॥

తమస్మై శంఖమాహార్షీత్ వారుణం కలశోదధిః ।
శైక్యం నిష్కుసహస్రేణ సుకృతం విశ్వకర్మణా ।
తేనాభిషిక్తః కృష్ణేన తత్ర మే కశ్మలోఽభవత్ ॥ 53-15 ॥

గచ్ఛంతి పూర్వాదపరం సముద్రం చాపి దక్షిణమ్ ।
ఉత్తరం తు గచ్ఛంతి వినా తాత పతత్రిభిః ॥ 53-16 ॥

తత్ర స్మ దధ్ముశ్చతశః శంఖాన్ మంగళకారకాన్ ॥ 53-17 ॥

ప్రాణదంత సమాధ్మాతాః తతో రోమాణి మేఽహృషన్ ।
ప్రాపతన్భుమిపాలాశ్చ యే తు హీనాస్స్వతేజసా ॥ 53-18 ॥

న రంతిదేవో నాభాగః యౌవనాశ్చో మనుర్న చ ।
న చ రాజా పృథుర్వైవ్యః న చాప్యాసీద్భగీరథః ।
యయాతిర్నహుషో వాపి యథా రాజా యుధిష్ఠిరః ॥ 53-19 ॥

యథాఽతిమాత్రం కౌంతేయః శ్రియా పరమయా యుతః ।
రాజసూయమవాప్యైవం హరిశ్చంద్ర ఇవ ప్రభుః ॥ 53-20 ॥

ఏతాం దృష్ట్వా శ్రియం పార్థే హరిశ్చంద్రే యథా విభో ।
కథం తు జీవితం శ్రేయః మమ పశ్యసి భారత ॥ 53-21 ॥

అంధేనేవ యుగం నద్ధం విపర్యస్తం నరాధిప ।
కనీయాంసో వివర్ణంతే జ్యేష్ఠా హీయంత ఏవ చ ॥ 53-22 ॥

ఏవం దృష్ట్వా నాభివిందామి శర్మ, సమీక్షమాణోఽపి కురుప్రవీర ।
తేనాహమేవం కృశతాం గతశ్చ, వివర్ణతాం చైవ సశోకతాం చ ॥ 53-23 ॥

ఇతి శ్రీమహాభారతే నభావర్కాంతర్గత ద్యూతపర్వణి

త్రిపంచాశత్తమోఽధ్యాయః



సుభాషితమ్

వసంతాయ నమస్తుభ్యం వృక్షగుల్మలతాప్రియ ।
కామ భస్మసముద్భూత రతిబాష్పపరిఘ్నత ॥
ఋషిగంధర్వదేవాదివిమోహన నమోస్తు తే ।
అనేన దమనం స్పృష్ట్యా కామమభ్యర్చయేత్తతః ॥
దేవ దేవ జగన్నాథ వాంఛితార్థఫలప్రద ।
హృదిస్థాన్ పూరయ స్వేష్ట్యాన్ శ్రీనివాస సదా ప్రభో ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

